

जलसमृद्धी सिमेंट बांध कार्यक्रमांतर्गत नाला
खोलीकरण/रुंदीकरणाच्या कामांसाठी निधी
वितरीत करणेबाबत : जि. यवतमाळ

(विदर्भ विभाग)

महाराष्ट्र शासन
मृद व जलसंधारण विभाग
शासन निर्णय क्र.: सिनाबं-२०२४/प्र.क्र.३०८(भाग-२)/जल-४
मंत्रालय, मुंबई - ४०० ०३२.
दिनांक: २८ मार्च, २०२५.

वाचा : १) वित्त विभाग, शासन निर्णय क्रमांक अर्थसं-२०२४/प्र.क्र.८०/अर्थ-३,
दिनांक २५ जुलै, २०२४, १२ फेब्रुवारी, २०२५ व १७ मार्च, २०२५
२) प्रादेशिक जलसंधारण अधिकारी, मृद व जलसंधारण विभाग, अमरावती
कार्यालयाचे पत्रे जा.क्र. असंलि/८२०/२०२५, दिनांक १९ मार्च, २०२५.

प्रस्तावना : जलसमृद्धी सिमेंट बांध (चेकडॅम) कार्यक्रमांतर्गत बिगर आदिवासी क्षेत्रातील कामांसाठी मागणी क्र. झेडएच-५, लेखाशीर्ष ४४०२ २७९९ खाली सन २०२४-२५ मध्ये रुपये २००.०० कोटी निधी अर्थसंकल्पित करण्यात आला होता. आता वित्त विभागाच्या संदर्भीय परिपत्रकांनुसार सुधारित अंदाजाच्या मर्यादेत योजनेखाली उपलब्ध करून देण्यात आलेल्या निधीमधून संदर्भीय क्र. २ येथील निधी मागणी प्रस्तावावर खालील प्रमाणे निर्णय घेण्यात आला आहे.

निर्णय : यवतमाळ जिल्ह्याच्या दारव्हा, दिग्रस, नेर व कळंब तालुक्यातील संदर्भीय प्रस्तावांमधील २५ नाला खोलीकरण व रुंदीकरणाच्या झालेल्या कामांची प्रलंबित देयके अदा करण्यासाठी एकूण **रुपये १७.०० कोटी (अक्षरी रुपये सतरा कोटी फ़क्त)** एवढा निधी वितरित करण्यासाठी याद्वारे, शासनाची मान्यता प्रदान करण्यात येत आहे :-

२. उपरोक्त निधी पुढील अटी व शर्तीच्या अधीन वितरित करण्यात येत आहे :-

- अ) वरील खोलीकरण व रुंदीकरणांच्या कामांकरिता जलसंधारण महामंडळ, जिल्हा नियोजन समिती अथवा अन्य स्रोताकडून निधी उपलब्ध झाला असल्यास, याद्वारे वितरित करण्यात येत असलेल्या निधीचे आहरण अथवा वितरण करण्यात येवू नये,
- ब) प्रशासकीय मान्यतेच्या तसेच शासनाने मान्य केलेल्या सुधारित प्रशासकीय मान्यतेच्या किमतीपेक्षा जास्तीचा निधी खर्च करण्यात येवू नये,
- क) वरील कामांसाठी निधीची गरज नसल्यास, सदर निधी कोणत्याही परिस्थितीत परस्पर अन्य प्रकल्पासाठी/कामांसाठी वितरित करण्यात येवू नये,
- ड) कोणत्याही कारणे निधी अखर्चित राहिल्यास, सदर निधी तातडीने शासनाकडे प्रत्यार्पित करावा,

ई) निधी वितरणासंबंधीच्या वित्त विभागाच्या संदर्भीय परिपत्रकामधील मार्गदर्शक सूचनांचे काटेकोर पालन करावे.

फ) कामांच्या गुणवत्तेची खात्री करुन देयके अदा करावीत व त्याबाबतचा अनुपालन अहवाल शासनास सादर करावा.

३. याद्वारे वितरित करण्यात आलेली रक्कम प्रादेशिक जलसंधारण अधिकारी, मृद व जलसंधारण विभाग, अमरावती यांनी आहरित करुन, त्यांचे अधिनस्त संबंधित जिल्हा जलसंधारण अधिकाऱ्यांकडे त्वरेने वितरित करावी.

४. यावर होणारा खर्च पुढील लेखाशीर्षाखाली खर्ची टाकण्यात यावा आणि सन २०२४-२५ या आर्थिक वर्षाच्या मंजूर तरतूदीमधून भागविण्यात यावा.

मागणी क्रमांक

झेडएच-५,

४४०२-मृद व जलसंधारण यावरील भांडवली खर्च,

१०२-मृदसंधारण,

(०२) (०२) सिमेंट बांध (चेकडॅम) कार्यक्रम (४४०२ २७९९)

५३, मोठी बांधकामे

५. उपरोक्त खर्चाची उपयोगिता प्रमाणपत्रे महालेखाकार कार्यालयास सादर करुन त्याच्या प्रतिस्वाक्षरीत प्रती तसेच प्रकल्प पुर्णत्वाचे प्रमाणपत्र विहित मार्गाने शासनास सादर करावे.

६. याद्वारे वितरित निधीचा ताळमेळ ठेवण्याची जबाबदारी प्रादेशिक जलसंधारण अधिकारी, मृद व जलसंधारण विभाग, अमरावती यांची राहिल व अप्पर आयुक्त जलसंधारण, मृद व जलसंधारण, प्रादेशिक क्षेत्र, नागपूर हे सदर बाबींचे समन्वयक प्राधिकारी राहतील.

७. प्रस्तुत आदेश, वित्त विभागाच्या संदर्भीय परिपत्रकान्वये प्रशासकीय विभागांना प्रदान करण्यात आलेल्या शक्तीनुसार निर्गमित करण्यात येत असून, डिजीटल स्वाक्षरीने साक्षांकित केलेले हे आदेश महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले आहेत. त्यांचा संकेतांक २०२५०३२८१६५११४९४२६ असा आहे.

महाराष्ट्राचे राज्यपाल यांचे आदेशानुसार व नावाने.

(रा.हे.बागडे)

अवर सचिव, महाराष्ट्र शासन

प्रति,

१) अप्पर आयुक्त तथा मुख्य अभियंता, मृद व जलसंधारण, प्रादेशिक क्षेत्र, नागपूर.

२) प्रादेशिक जलसंधारण अधिकारी, मृद व जलसंधारण विभाग, अमरावती.

३) जिल्हा जलसंधारण अधिकारी, मृद व जलसंधारण विभाग, यवतमाळ.

- ४) महालेखापाल-२, (लेखा व अनुज्ञेयता)/(लेखा परीक्षा), नागपूर.
- ५) जिल्हा कोषागार अधिकारी, यवतमाळ.
- ६) मृद व जलसंधारण विभाग (जल-११) मंत्रालय, मुंबई.
- ७) निवड नस्ती / जल-४.

प्रत अग्रेषित,

१. मा. मंत्री (मृद व जलसंधारण) यांचे खाजगी सचिव.
२. मा. राज्यमंत्री (मृद व जलसंधारण) यांचे खाजगी सचिव.
३. मा. विरोधीपक्ष नेता (विधान परिषद) विधानमंडळ, मुंबई यांचे कार्यालय.
४. स्थानिक लोकप्रतिनिधी (मार्फत संबंधित ल.सि.(जस) उपविभागिय अभियंता).
५. सचिव (मृद व जलसंधारण) यांचे स्वीय सहायक.
६. आयुक्त, मृद व जलसंधारण, छत्रपती संभाजीनगर.